



త్రాగునీటికి ఇబ్బందులు కలగకుండా

# ప్రత్యామ్నాయ ఏర్పాటు చేయాలి

- ఇందిరమ్మ ఇళ్ల నిర్మాణం పనుల లక్ష్యాలను చేరుకోవాలి
- బ్యాంక్ లింకేజీ లికవల వంద శాతం జరగాలి
- సమ్మర్ యాక్షన్ ప్లాన్ తయారు చేయాలి
- వంద రోజుల ఉపాధి హామీ పనుల లక్ష్యాలను చేరుకోవాలి
- జిల్లా కలెక్టర్ ఆశిష్ సాంగ్వాన్

**సూర్య కామారెడ్డి జిల్లా ప్రతినిధి**

కామారెడ్డి జిల్లాలో చేపడుతున్న వివిధ శాఖల అభివృద్ధి పనుల పై సమీక్ష సమావేశం నిర్వహించిన జిల్లా కలెక్టర్ ఆశిష్ సాంగ్వాన్. ఈ సమావేశంలో అదనపు కలెక్టర్ (స్థానిక సంస్థల) మధుమోహన్, సీఈఓ చందర్, డిఆర్డిఓ సురేందర్, పిడి

హౌసింగ్ విజయపాల్ రెడ్డి, మిషన్ భగీరథ, డి ఎల్ పి ఓ, ఎస్ఈ, డిఈలు ( ఎంబిడిఈలు ఎఈలు హౌసింగ్ మండల స్పెషల్ అధికారులు ఎంపీడిఓలు, ఎంపీవోలు, ఏపీఓలు, ఏపీఎలతో బుధవారం జిల్లా కలెక్టర్ ఆశిష్ సాంగ్వాన్ కలెక్టరేట్ సమావేశ (మిగతా 2లో)



భవిత కేంద్రాలను

# సందర్శించిన కలెక్టర్

**సూర్య నిజామాబాద్ జిల్లా ప్రతినిధి**

ఆర్కూర్, నందిపేట్ మండల కేంద్రాలలో గల భవిత సెంటర్లను కలెక్టర్ ఇలా త్రిపాఠి బుధవారం సందర్శించారు. ప్రత్యేక అవసరాలు కలిగిన పిల్లల కోసం ఉద్దేశించిన ఈ కేంద్రాలపై ప్రత్యేక దృష్టిని కేంద్రీకరించాలని అధికారులను ఆదేశించారు. ముందుగా ఆర్కూర్ పట్టణంలోని భవిత కేంద్రంను తనిఖీ చేసి, నిర్వహణ తీరుతెన్నులను క్షేత్రస్థాయిలో పరిశీలన జరిపారు. చిన్నారులను కలెక్టర్ ఆప్యాయంగా పలకరించి కరచాలనం చేస్తూ, వారికి చాక్లెట్లు పంచి పెట్టారు. పిల్లల భద్రతకు

ప్రాధాన్యత ఇవ్వాలని, వారిని గాయపర్చే పడునైన వస్తువులు వంటివి లేకుండా జాగ్రత్తలు తీసుకోవాలని హితవు పలికారు. యాక్టివిటీ రూమ్, థెరపీ రూమ్, టూలెట్స్, ఆఫీసు గదితో పాటు భవిత కేంద్రంలో అందుబాటులో ఉన్న సదుపాయాలను పరిశీలించి, అధికారులకు పలు సూచనలు చేశారు. అనంతరం నందిపేట్ మండల కేంద్రంలో నిర్మాణం జరుగుతున్న భవిత సెంటర్ను సందర్శించారు. పనులను వేగంగా, నాణ్యతతో జరిగేలా పకడ్బందీ పర్యవేక్షణ చేయాలని ఇంజనీరింగ్ విభాగం అధికారులను ఆదేశించారు. చిన్నారులకు అన్ని సదుపాయాలు (మిగతా 2లో)



# అంగన్వాడీ కేంద్రం, నర్సరీని పీలశీలించిన జిల్లా కలెక్టర్ ఆశిష్ సాంగ్వాన్

**సూర్య కామారెడ్డి జిల్లా ప్రతినిధి**

కామారెడ్డి జిల్లాలోని నగర్ మండలం తిర్పన్ వల్లి లోని అంగన్వాడీ కేంద్రాన్ని జిల్లా కలెక్టర్ ఆశిష్ సాంగ్వాన్ బుధవారం సందర్శించారు. అంగన్వాడీ కేంద్రంలో చిన్నారులతో ముచ్చటించిన కలెక్టర్, వారి చదువు, ఆరోగ్యం, పోషకాహారంపై ఆసక్తిగా ప్రశ్నలు అడిగి తెలుసుకున్నారు. చిన్నారులు చెప్పిన రైమ్స్, అక్షరాలు, సంఖ్యలను శ్రద్ధగా విని చిన్నారుల ఉచ్చారణ, ఆత్మవిశ్వాసం, అభ్యసన స్థాయిపై సంతృప్తి వ్యక్తం చేశారు. ఆటల ద్వారా, పాటల ద్వారా బోధన కొనసాగించాలని, ప్రతి చిన్నారు పై ప్రత్యేక శ్రద్ధ వహించాలని సూచించారు. అంగన్వాడీ కేంద్రంలో అందిస్తున్న పోషకాహారం, హాజరు రిజిస్టర్లు, స్టోర్ రూమ్ నిర్వహణను పరిశీలించి, అన్ని రికార్డులు సక్రమంగా నిర్వహించాలని సిబ్బందికి సూచించారు. చిన్నారుల అభివృద్ధికి ఆటల ద్వారా బోధన, పరిశుభ్రత, సురక్షిత వాతావరణం కీలకమని పేర్కొన్నారు. కేంద్రం నిర్వహణలో ఎటువంటి లోపాలు లేకుండా చూసుకోవాలని అధికారులకు (మిగతా 2లో)



# నేటి నుంచి రంజాన్ ఉపవాస దీక్షలు ప్రారంభం..

**సూర్య నాగిరెడ్డిపేట్**

ప్రపంచవ్యాప్తంగా ముస్లింల అత్యంత పవిత్ర పండగ రంజాన్ నేటి నుంచి ఉపవాస దీక్ష ప్రారంభం కానున్నాయి. నెల రోజులపాటు ముస్లింలు భక్తి శ్రద్ధలతో రంజాన్ దీక్షలను చేపడతారు. ఇందులో భాగంగా బుధవారం రాత్రి 9--30 నిమిషాలకు మజిద్లో ప్రత్యేక ప్రార్థన (తరావీ) నిర్వహిస్తారు. గురువారం ఉదయం నుంచి ఉపవాస దీక్షలు (సహరి) ప్రారంభమవుతాయి. ప్రతి ముస్లిం ఈనెల రోజుల పాటు ఉపవాస దీక్ష పాటిస్తూ ఎంతో భక్తి శ్రద్ధలతో ఐదు పూటల నమాజ్ చేస్తారు. నెల రోజులపాటు తరావీ 20 రకాత్లు చదువుతారు. ఉదయం చేసే దానిని సహరి, సాయంత్రం 6--25కు ఇష్రాద్ నిర్వహిస్తారు. అనంతరం 8--30 తరవీ ప్రత్యేక ప్రార్థనలు నిర్వహిస్తారు. రంజాన్ సందర్భంగా మజిద్ల వద్ద ప్రత్యేక ప్రార్థనలు చేపడుతారు. ముస్లిం సోదరులు రంజాన్ మాసంలో పేద వారికి దానధర్మాలను నిర్వహిస్తారు.

# మోతేలో ఘనంగా

# రాజరాజేశ్వర స్వామి జాతర

**సూర్య వేల్పూర్**

వేల్పూర్ మండలం మోతే గ్రామంలో ప్రతి ఏటా శివరాత్రి పర్వదినం పూర్వం మూడో రోజున శ్రీ రాజరాజేశ్వర స్వామి జాతరను ఘనంగా నిర్వహిస్తారు. ఇందులో భాగంగా మొదటగా గ్రామంలోని రాజరాజేశ్వర దేవాలయంలో ఉన్న విగ్రహాలను ఎదుర్కోలుగా గుట్టమీదికి తీసుకెళ్లి అక్కడ ప్రత్యేక పూజలను చేయడమనేది అనాదిగా వస్తున్న ఆచారం అని గ్రామ స్థులు తెలిపారు. గ్రామస్తుల కొంగుబంగారమైన శ్రీ రాజరాజేశ్వర జాతరను అనాది కాలం నుండి ఘనంగా నిర్వహిస్తున్నట్లుగా తెలిపారు. గతంలో వేములవాడ వెళ్లి వచ్చిన అనంతరం మూడవ రోజున జాతర ఉత్సవాలు జరపడం ప్రారంభమైందని అన్నారు మోతే గ్రామానికి పాడిపంటలు సమృద్ధిగా ఉండడానికి గల కారణం రాజరాజేశ్వర స్వామియే కారణమని భక్తుల ప్రగాఢ విశ్వాసం. ఇట్టి జాతరకు గ్రామస్తులే కాకుండా చుట్టుపక్కల మండలాల నుండి కూడా పెద్ద సంఖ్యలో హాజరై (మిగతా 2లో)



# త్రాగునీటికి ఇబ్బందులు కలగకుండా ప్రత్యామ్నాయ ఏర్పాట్లు చేయాలి

(మొదటి పేజి తరువాయి)

మందిరంలో అజెండా అంశాలైన ఇందిరమ్మ ఇండ్లు త్రాగునీటి సరఫరా -- సమూర్ యాక్ష్వన్ ప్లాన్ ఎం జి ఎస్ ఆర్ ఈ జి ఎస్ -- కార్మికుల నిమగ్నత, భూగర్భ జలాల రీచార్జ్, పనుల పూర్తి స్థితి, నర్సరీ పురోగతి , వాచ్ డ వార్డ్, పనుల వసూళ్లు డి సి బి ), సి సి ఛార్జీల చెల్లింపులు, ట్రాక్టర్ ఈఎంఐ చెల్లింపులు , కంప్యూటర్ షెడ్ వినియోగం, సెర్వ్ బ్యాంక్ లింకేజీ, ఫారం గ్రౌండింగ్, ఉల్లాస్ పురోగతి, స్త్రీ నిధి రుణాల పంపిణీ , వసూళ్లు పెండింగ్ ఆడిట్, అభ్యంతరాలు పై సమీక్ష సమావేశం నిర్వహించి ఆయా శాఖలకు సంబంధించిన పనుల పురోగతి పై ఆరా తీశారు. ఈ సందర్భంగా పనులలో నిర్లక్ష్యం వహించిన వారి పై కఠిన చర్యలు తీసుకోవడం జరుగుతుందని, ఆయా శాఖల లక్ష్యాలను చేరుకోవాలని, పనులు వేగవంతం చేయాలని ఆదేశించారు. జిల్లాలో ప్రజలకు మౌలిక వసతులు నిరంతరంగా అందేలా చర్యలు తీసుకోవాలని జిల్లా కలెక్టర్

ఆశిష్ సాంగ్వాన్ అధికారులకు ఆదేశించారు. వేసవి కాలాన్ని దృష్టిలో ఉంచుకుని త్రాగునీటి సమస్యలు తలెత్తకుండా ముందస్తు జాగ్రత్తలు తీసుకోవాలని సూచించారు. త్రాగునీటి సరఫరాలో అంతరాయం కలగకుండా పైపులైన్లు, మోటార్లు, ఓవర్ హెడ్ ట్యాంకులు తదితర వాటికి తక్షణ మరమ్మత్తులు చేపట్టాలని ఆదేశించారు. అవసరమైన ప్రాంతాల్లో ప్రత్యామ్నాయ త్రాగునీటి ఏర్పాట్లు సిద్ధంగా ఉంచాలని తెలిపారు. ఇందిరమ్మ ఇళ్ల నిర్మాణ పనులను వేగవంతం చేసి ప్రభుత్వం నిర్దేశించిన లక్ష్యాలను తప్పకుండా సాధించాలని పేర్కొన్నారు. అర్జునైన్ లబ్ధిదారులకు సమయానికి గృహాలు అందేలా అధికారులు క్షేత్రస్థాయిలో పర్యవేక్షణ పెంచాలని సూచించారు. స్వయం సహాయక సంఘాల బ్యాంక్ లింకేజీ రికవరీ శాతం వందకు చేరేలా ప్రత్యేక దృష్టి సారించాలని , పెండింగ్ బకాయిల వసూళ్లపై కట్టుదిట్టమైన చర్యలు తీసుకుని ఆర్థిక క్రమశిక్షణ పాటించేలా చూడాలని , అలాగే వేసవి పరిస్థితులను సమర్థవంతంగా ఎదుర్కొనేందుకు

సమగ్ర సమూర్ యాక్ష్వన్ ప్లాన్ సిద్ధం చేయాలని సూచించారు. త్రాగునీరు, విద్యుత్, ఆరోగ్య సేవలు, పారిశుధ్యం తదితర అంశాలపై ముందస్తు ప్రణాళికతో పని చేయాలని అధికారులకు ఆదేశించారు. ప్రజలకు ఎలాంటి ఇబ్బందులు కలగకుండా అన్ని శాఖలు సమన్వయంతో పనిచేయాలని జిల్లా కలెక్టర్ స్పష్టం చేశారు. ఈ సందర్భంగా మండలాల వారిగా పురోగతి పై ఆరా తీస్తూ కొన్ని మండలాల్లో పురోగతి అంతంత మాత్రమే ఉండడం తో అసహనం వ్యక్తం చేస్తూ గ్రామాల్లో ఫీల్డ్ వర్క్ చేస్తున్న అధికారులు ఉదయం 9.00 గంటల లోగా ఆయా శాఖలకు సంబంధించిన పనుల నిర్వహణ కు ఫీల్డ్ లో ఉండాలని, ఏ రోజుకొక రోజు నివేదిక సమర్పించాలని, ప్రతి బుధవారం సమీక్ష సమావేశం నిర్వహించడం జరుగుతుందని, ఈ వారానికి, వచ్చే వారానికి మధ్య లో పురోగతి కనిపించాలని స్పష్టం చేశారు. నిర్లక్ష్యం వహిస్తే చర్యలు తీసుకోవడం జరుగుతుందని అన్నారు.

## ఉప్పూర్ గ్రామంలో 8 ఏం వి ఏ పీవర్ ప్రాజెక్టు ఏర్పాటు

సూర్య కమ్మరపల్లి కమ్మర్ పల్లి మండలం ఉప్పూర్ గ్రామంలో నూతనంగా రూ.1 కోటి 50 లక్షలతో 8 ఏం వి ఏ పీవర్ ప్రాజెక్టును నిజామాబాద్ జిల్లా ఎస్ఈ రాజేశ్వర్ రావు,డిఇ రఘు, సర్పంచ్ ఏనుగందుల శైలేందర్, గ్రామ కమిటీ అధ్యక్షుడు యాల గణపతి చేతుల మీదుగా పూజలు నిర్వహించి బుధవారం ప్రారంభించారు. ఈ సందర్భంగా నిజామాబాద్ ఎస్ఈ రాజేశ్వర్ రావు మాట్లాడుతూ ఉప్పూర్ పీవర్ గ్రామ పంచాయతీ మరియు వ్యవసాయ మరియు వ్యాపార, వాణిజ్య, గృహ అవసరాల పనులకు ఎటువంటి అవాంతరాలు లేకుండా ఉండాలని 8 ఏం వి ఏ పీవర్ ప్రాజెక్టును అదగిన మంజూరు చేసిన తెలంగాణ రాష్ట్ర ప్రభుత్వానికి, ముఖ్యమంత్రి రేవంత్ రెడ్డి కి ధన్యవాదాలు తెలిపారు. గ్రామ సర్పంచ్ ఏనుగందుల శైలేందర్ మాట్లాడుతూ నేను సర్పంచ్ ఐన వెంటనే గ్రామంలో రానున్న రోజుల్లో ఎటువంటి విద్యుత్ సమస్య తలెత్తకుండా ఉండాలంటే 8 ఏం వి ఏ పీవర్ ప్రాజెక్టును అవసరమని బాల్కొండ నియోజకవర్గ కాంగ్రెస్ పార్టీ ఇంచార్జ్ ముత్యాల సునీల్ దృష్టికి తీసుకెళ్లగానే వెంటనే స్పందించి విద్యుత్ శాఖ ఉన్నత అధికారులతో మాట్లాడి, ప్రభుత్వం ద్వారా 8 ఏం వి ఏ పీవర్ ప్రాజెక్టును మంజూరు చేశారని అన్నారు. పవర్ ప్రాజెక్టును మంజూరు చేయించిన ముత్యాల సునీల్ కుమార్ కి, విద్యుత్ శాఖ ఉన్నత అధికారులకు ఎస్ఈ రాజేశ్వర్ రావు కి ప్రత్యేక ధన్యవాదాలు తెలిపారు. ఈ కార్యక్రమంలో డిఈ రఘు, ఏఈ అన్నయ్య, కృష్ణకాంత్, ఎస్ ఎల్ ఐ నాగభూషణం , ఎల్ ఐ రాజేశ్వర్ రావు, లైన్ మెన్ శ్రీకాంత్ , ఆపరేటర్, శివ , రాజేందర్, గ్రామ కమిటీ సభ్యులు సుంకరి విజయ్, అవారి సతీష్, బద్దం సురేష్, కొమ్ముల నవీన్ కాంగ్రెస్ పార్టీ గ్రామ శాఖ అధ్యక్షుడు కొమ్ముల రవీందర్, యాత్ కాంగ్రెస్ అధ్యక్షుడు నరేందర్ తదితరులు పాల్గొన్నారు.



## టాపర్ కు నగదు బహుమతి..

గాంధారి మండల కేంద్రంలోని ప్రభుత్వ జూనియర్ కళాశాల గాంధారిలో కాలేజ్ డే కార్యక్రమాన్ని ఘనంగా నిర్వహించారు. ఈ సందర్భంగా కెమిస్ట్రీ లెక్చరర్ జెడ్డి విజయకుమార్ తన తండ్రి కీ.శి. నారాయణ జెడ్డి జ్ఞాపకార్థం ప్రత్యేక అవార్డును ప్రధానం చేశారు. గత సంవత్సరం కళాశాలలో టాపర్ గా నిలిచిన అశోక్కు రూ. 2,500 నగదు బహు మతితో పాటు మెమెంటోను అందజే శారు. ప్రతి ఏటా తండ్రి జ్ఞాపకార్థం ప్రతిభా వంతు లైన విద్యార్థులను ప్రోత్సహించేందుకు ఈ బహు మతి అందజేస్తున్నట్లు జెడ్డి విజయకుమార్ తెలిపారు. 954 మార్కులు సాధించి టాపర్ గా నిలిచిన అశోక్ను అధ్యాపకులు, కళాశాల సిబ్బంది, విద్యార్థులు హృదయ పూర్వకంగా అభినందించారు. కార్యక్రమంలో పలువురు అధ్యాపకులు, కళాశాల సిబ్బంది తదితరులు పాల్గొన్నారు.



## సీసీ డ్రైనేజీ నిర్మాణ పనులకు భూమి పూజ

సూర్య రెంజల్ సీసీ డ్రైనేజీ నిర్మాణం చేపట్టేందుకై పనులకు భూమి పూజ చేసినట్లు సర్పంచ్ రెమ్మ భానుచందర్ తెలిపారు. బుధవారం రెంజల్ మండలంలోని కల్వపూర్ గ్రామపంచాయతీ పరిధిలో గల ఐదవ వార్డు మరియు రెండవ వార్డులో సీసీ డ్రైనేజీ నిర్మాణాలను చేపట్టే దురై ఎన్ఆర్ఈజీఎస్ ద్వారా రెండు లక్షల రూపాయలు మంజూరైనటు వంటి నిధులతో పనులకు భూమి పూజ చేపట్టినట్లు సర్పంచ్ తెలిపారు. ఈ కార్యక్రమంలో ఏఈ పిఆర్ వినయ్, ఉప సర్పంచ్ శ్రీకాంత్, వార్డ్ సభ్యులు కాశం శరత్, ఇస్మాయిల్, గ్రామ పెద్దలు నాగరాజు, సాయిసాధ్, శ్రీనివాస్, లక్ష్మణ్, సాయిలు, శివ, భీమ్ గ్రామస్తులు తదితరులు ఉన్నారు.

## పర్యావరణ నిబంధనలతోటి ఫ్యాక్టరీ నిర్మాణం

సూర్య- బిక్కనూర్ పర్యావరణ నిబంధనలతోటి మండల కేంద్ర శివారులో ఔషధ తయారీ యూనిట్ ను నిర్మిస్తున్నట్లు ఫ్యూజన్ ఫార్మా కంపెనీ బెక్కికల్ డైరెక్టర్లు డాక్టర్ రాజరెడ్డి, డాక్టర్ సదానందం చెప్పారు. బుధవారం మండల కేంద్రంలో ఏర్పాటు చేసిన సమావేశంలో వారు మాట్లాడుతూ సదరు ప్రాజెక్ట్ పూర్తిగా చట్టబద్ధమైన విధానాలు మరియు పర్యావరణ నిబంధనలకు అనుగుణంగా అమలు చేయబడుతుందని, ఫార్మా కంపెనీ ఏర్పాటుకు కేంద్ర ప్రభుత్వం నుండి చట్టబద్ధంగా మంజూరు చేయబడిందని, రాష్ట్ర పొల్యాషన్ కంట్రోల్ బోర్డు నుండి అనుమతి పొందామని, సంబంధిత లేఅవుట్ మరియు అభివృద్ధి అనుమతులు కూడా రాష్ట్ర ప్రభుత్వం నుండి పొందామని, ప్రాజెక్టుకు అవసరమైన అన్ని సంబంధిత ప్రభుత్వ అనుమతులు చట్టబద్ధంగా పొందబడినవే అని చెప్పారు. సంస్థ ఆధునిక సాంకేతిక పరిజ్ఞానంతో కూడిన విధానాన్ని అమలు చేస్తోందని, పరిశ్రమలో ఉత్పత్తి అయ్యే ద్రవ వ్యర్థాలను పూర్తిగా శుద్ధి చేసి తిరిగి వినియోగించే సమగ్ర వ్యవస్థలు ఏర్పాటు చేయబడతాయని, గాలి, నీరు మరియు శబ్ద కాలుష్య నియంత్రణకు కేంద్ర, రాష్ట్ర పర్యావరణ చట్టాల ప్రకారం కఠిన ప్రమాణాలు పాటించబడతాయని, అసత్య ప్రచారాలను నమ్మవద్దని, కొంతమంది వ్యక్తులు దురుద్దేశంతో ఆధారరహితంగా తప్పుడు ఆరోపణలు, అపోహలు, భయాందోళనలు సృష్టించే విధంగా ప్రచారం చేస్తున్నారని, సంస్థ ప్రతిష్టకు భంగం కలిగించడమే కాకుండా ప్రజాశాంతి భద్రతలపై కూడా ప్రతికూల ప్రభావం చూపుతుందని, కంపెనీపై తప్పుడు ప్రచారం కొనసాగితే, సంబంధిత వ్యక్తులపై చట్ట ప్రకారం చర్యలు తీసుకోవడం జరుగుతుందని వారు హెచ్చరించారు.



## అంగన్వాడి కేంద్రం, నర్సరీని పరిశీలించిన జిల్లా కలెక్టర్ ఆశిష్ సాంగ్వాన్

(మొదటి పేజి తరువాయి) ఆదేశించారు. స్టోర్ రూమ్ లోని పోషకాహార నిల్వలను తనిఖీ చేసి పరిశుభ్రత, నాణ్యత ప్రమాణాలు పాటించాలని ఆదేశించారు. చిన్నారుల విద్య, ఆరోగ్యం, పోషణ అభివృద్ధి ప్రభుత్వ ప్రధాన లక్ష్యమని పేర్కొంటూ, అంగన్వాడి కేంద్రాల పనితీరును మరింత మెరుగుపరచాలని సంబంధిత అధికారులకు కలెక్టర్ సూచించారు. అనంతరం నర్సరీ లలో మొక్కల పెంపకం విధానం, విత్తనాల నాణ్యత, నీటిపారుదల సౌకర్యాలు, సంరక్షణ చర్యలను కలెక్టర్ పరిశీలించారు. మొక్కల సంరక్షణలో శాస్త్రీయ పద్ధతులు అనుసరించాలని, ప్రతి దశలో నాణ్యత ప్రమాణాలు పాటించాలని సంబంధిత అధికారులకు సూచించారు. నర్సరీల ద్వారా పర్యావరణ పరిరక్షణకు, హరితాభివృద్ధికి కలిగే ప్రయోజనాలను వివరించిన కలెక్టర్, పెద్ద ఎత్తున మొక్కల ఉత్పత్తి చేసి ప్రజలకు అందుబాటులో ఉంచేలా చర్యలు తీసుకోవాలని తెలిపారు. ఈ సందర్భంగా సిబ్బందితో మాట్లాడి, నిర్వహణలో ఎదురవుతున్న సమస్యలు, అవసరమైన వనరులపై ఆరా తీశారు. నర్సరీల నిర్వహణ సమర్థవంతంగా ఉండేలా సమన్వయంతో పనిచేయాలని సూచించారు. ఈ కార్యక్రమంలో డి డబ్ల్యు ఓ ప్రమీల, డి ఆర్ డి ఓ సురేందర్, మండల ప్రత్యేక అధికారి సతీష్, ఎంపీడివో మండల అధికారులు, ఐసిడిఎస్ సిబ్బంది , గ్రామ ప్రజాప్రతినిధులు , తదితరులు పాల్గొన్నారు.

## భవిష్యత్ కేంద్రాలను సందర్శించిన కలెక్టర్

(మొదటి పేజి తరువాయి) అందుబాటులో ఉండేలా చర్యలు తీసుకోవాలని సూచించారు. ర్యాంపు వంటి వసతులు తప్పనిసరిగా ఉండాలని అన్నారు. కలెక్టర్ వెంట ఆర్కూర్ సబ్ కలెక్టర్ అభిగ్యాన్ మాల్వీయ, జిల్లా విద్యా శాఖ అధికారి పి.అశోక్, ఇంజనీరింగ్ విభాగం అధికారులు జి.రవి, ఉదయ్ కిరణ్ తదితరులు ఉన్నారు.

## మోతే లో ఘనంగా రాజరాజేశ్వర స్వామి జాతర

(మొదటి పేజి తరువాయి) తమ మొక్కలను తీర్చుకుంటారు. ఇట్టి జాతరలో సర్పంచ్ డొల్ల రమేష్ ప్రత్యేక పూజలను నిర్వహించారు. పూజలను అనంతరం రథాన్ని పూలతో అలంకరించి గుట్ట చూట్టు రథాన్ని తిప్పి కన్నుల విందుగా కార్యక్రమాలను చేపన్నారు. అనంతరం అన్నప్రసాద కార్యక్రమాలను నిర్వహించారు. ఇట్టి కార్యక్రమాలు ఇట్టి కార్యక్రమాలు గ్రామ అభివృద్ధి కమిటీ ఆలయ కమిటీ ఆధ్వర్యంలో నిర్వహిస్తారని గ్రామస్తులు తెలిపారు. రథోత్సవం అనంతరం వరుసలో రోజున గ్రామంలో ఉన్న రాజరాజేశ్వర స్వామి ఆలయంలో స్వామి వారు కొలువు తీరుతారు. గ్రామస్తులు పిల్లలు ఇట్టి జాతరలో కోలాహలంగా ఆనందోత్సవంగా గడిపారు.

## చికిత్స పొందుతూ వ్యక్తి మృతి..

సూర్య నవీపల్లి మండలంలోని ఫకీరాబాద్ గ్రామ సమీపం రోడ్డు ప్రమాదంలో గాయపడిన వ్యక్తి చికిత్స పొందుతూ మంగళవారం మృతి చెందినట్లు ఎస్సై శ్రీకాంత్ తెలిపారు. ఎస్సై తెలిపిన వివరాల ప్రకారం బోధన్ కుమార్ గల్గికి చెందిన బోడు గణపతి (42) ఈనెల 9న సాయంత్రం సమయంలో బోధన్ నుండి బాసర వైపు వెళ్తూ ఫకీరాబాద్ సమీపంలో ప్రమాదవశాత్తు మోటార్ సైకిల్ అదుపుతప్పి పడిపోవడంతో గణపతి ముఖానికి, తలకు తీవ్ర గాయాలు అయ్యాయి. జిల్లా కేంద్రంలో గల ప్రభుత్వ ఆసుపత్రికి తరలించి, అక్కడి నుండి ప్రైవేట్ ఆసుపత్రికి తీసుకెళ్లి చికిత్స అందించారు. చికిత్స పొందుతూ మంగళవారం రాత్రి మృతి చెందారు. ఇట్టి విషయమై మృతుడి భార్య బోడు సువర్ణ బుధవారం ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నామని ఎస్సై తెలిపారు. మృతుడికి ఇద్దరు పిల్లలు ఉన్నారు.



## వైస్ చైర్ పర్సన్ ను కలిసిన కాలనీవాసులు

సూర్య కామారెడ్డి కామారెడ్డి పట్టణంలోని 12వ వార్డు స్వచ్ఛలోక్ కాలనీవాసులు నూతనంగా ఎన్నికైన కామారెడ్డి వైస్ చైర్ పర్సన్ కాసర్ల గోదావరి స్వామిని మర్యాద పూర్వకంగా కలిశారు. అనంతరం వారు మాట్లాడుతూ తమ కాలనీ అభివృద్ధికి అన్ని విధాల సహాయ సహకారాలు అందిస్తామని తెలిపారు. ఈ కార్యక్రమంలో కాలనీ అధ్యక్షుడు మచ్చ నాగరాజు, కార్యదర్శి పల్ల హరీష్ గౌడ్, కోశాధికారి పడగల రాములు, అశోక్ తదితరులు పాల్గొన్నారు.



# ఆశయం ఉన్నతంగా ఉంటే ఏదైనా సాధించవచ్చు

## - లిటైర్డ్ ఐఎస్ చిరంజీవులు సూర్య వేల్డార్

వేల్డార్ మండలం మోతే గ్రామంలో జిల్లా పరిషత్ ఉన్నత పాఠశాల 9, 10వ తరగతుల విద్యార్థుల ప్రేరణ (స్పూర్తి) కార్యక్రమానికి ముఖ్య అతిథులుగా రిటైర్డ్ ఐఎస్ అధికారి చిరంజీవులు జిల్లా విద్యాశాఖ అధికారి అశోక్ కుమార్ హాజరయ్యారు. ఈ కార్యక్రమంలో చిరంజీవులు మాట్లాడుతూ విద్యార్థులు అబ్దుల్ కలాం గారు చెప్పినట్లుగా కొరికలను, ఆశయాలను ఉన్నతంగా పెట్టుకుని వాటి కొరకు కృషి చేయాలని అన్నారు. చదువుకు పేదరికం అనేది అడ్డు కాదని దానికి నిదర్శనం తానేనని వారన్నారు. తాను చిన్నప్పటినుండి కష్టపడి చదివి అనేక రకాలైన ఉద్యోగాలను సాధించే క్రమంలో ప్రతి పరీక్షలను మొదటి స్థానంలో వచ్చానని దానికి తన సంకల్పం, ఉన్నత స్థానంలో ఉండాలనే బలమైన కోరిక, వల్లనే సాధ్యమైందని కాబట్టి విద్యార్థులందరూ పేద ధనికానే కాకుండా విద్యా అనేది అందరికీ సమానంగానే వస్తుందని దాని కొరకు ప్రణాళిక బద్ధంగా కష్టపడి చదివితే అసాధ్యమని



మంది విద్యార్థులు సివిల్స్ సాధించాలని కోరారు. దాని కొరకు పాఠశాల స్థాయి నుండి బాగా చదవాలని, ఇక్కడ ఉన్నటువంటి ఉపాధ్యాయ బృందం అంకితభావంతో కృషి చేస్తున్నారని వారన్నారు. ఉప సర్పంచ్ పరంజ్యోతి మాట్లాడుతూ పెద్దలు స్పూర్తిదాయకమైన విషయాల సుతెలియజేసినందున ధన్యవాదాలు తెలిపారు. పాఠశాల ప్రధానోపాధ్యాయులు వైద్య గణేష్ మాట్లాడుతూ మోతే గడ్డ పై పని చేయడం అర్హులైన అని అన్నారు. ఈ సందర్భంగా మాజీ ఐఎస్ చిరంజీవులను డిజిఓ అశోక్ కుమార్ ని పాఠశాల తరఫున వీడిసి తరఫున ఘనంగా సన్మానించారు. ఈ కార్యక్రమంలో పి ఆర్ డి యు వేల్డార్ ప్రధాన కార్యదర్శి సి వి నరసింహారావు, విడిసి స్పీకర్లు ధ్యాగరాజన్న, కళ్యాణరాజేందర్, విద్యా కమిటీ మెంబర్లు దమ్మాయి రాజేందర్, రాచర్ల ప్రవీణ్, ఉపాధ్యాయులు మహేందర్, రత్నయ్య, సురేష్, వెంకట నరసయ్య, శ్రావణ శ్రీ, కవిత, నవనీత, మరియు వీడిసి సభ్యులు విద్యార్థిని విద్యార్థులు పాల్గొన్నారు.

## తాగునీటి ఏర్పాట్లపై సమీక్ష.. ఎంపీడిఓ పర్యటన

### సూర్య రాజంపేట



రాజంపేట మండలంలోని బస్సుస్టాల్లపై గ్రామాన్ని భూదవరం ఎంపీడిఓ బాలకృష్ణ సందర్శించారు. వేసవి కాలంలో తాగునీటి సమస్యలు తలెత్తకుండా ముందస్తుగా కార్యాచరణ ప్రణాళిక సిద్ధం చేసినట్లు తెలిపారు. మిషన్ భగీరథ డీఈఈ రమేష్, గ్రేడ్ డీఈఈ నవీన్ సమక్షంలో గ్రామంలోని నీటి వనరులను పరిశీలించారు. పైపులైన్లు, నిల్వ ట్యాంకులు, బోర్ల పరిస్థితిని సమీక్షించారు. అవసరమైన మరమ్మత్తులు వెంటనే చేపట్టాలని అధికారులకు సూచించారు. సమావేశంలో పంచాయతీ కార్యదర్శి, గ్రామస్తులు పాల్గొని తమ సమస్యలను తెలియజేశారు.

## మహిళల ఆర్థిక అభివృద్ధికి ప్రభుత్వం కృషి చేస్తుంది

### - అంతంపల్లి సర్పంచ్

### సూర్య- బిక్కనూరు



మహిళల ఆర్థిక అభివృద్ధికి రాష్ట్ర ప్రభుత్వం పెద్ద ఎత్తున నిధులు కేటాయించి కృషి చేస్తుందని, మండలంలోని అంతంపల్లి గ్రామ సర్పంచ్ మంజుల సజీ వరెడ్డి చెప్పారు. బుధవారం గ్రామ మహిళా సమైక్య సభ్యులు గ్రామ సర్పంచ్ వలకొండ మంజుల సజీవరెడ్డి తో పాటు పాలకవర్గ సభ్యులు వలకొండ సురేందర్ రెడ్డి, నరసగల బాబు, పున్న గంగామణి లను ఘనంగా సన్మానించారు. ఈ కార్యక్రమంలో గ్రామ సంఘ అధ్యక్షురాలు పుల్లారి సావిత్రి, ఉపాధ్యక్షురాలు జకుల వివేద్, కార్యదర్శి గజ్జల రజిత, కోశాధికారి నర్సాల గంగమని, సహాయకురాలు యాదవమ్మ, సి.సి స్వాతి, సివి స్వప్న మహిళా సమైక్య సభ్యులున్నారు

## తెలంగాణ విశ్వవిద్యాలయంలో పుస్తకావిష్కరణ

### సూర్య- బిక్కనూరు



తెలంగాణ నుంచి గల్ఫ్ దేశానికి వలసలు - ఒక అధ్యయనం" అనే అంశంపై బిక్కనూరు మండలంలోని సాత్ క్యాంపస్ అధ్యాపకూ రాలు రాసిన పుస్తకాన్ని తెలంగాణ యూనివర్సిటీ ఉపకులపతి ప్రొఫెసర్ యాదగిరి రావు, రిజిస్ట్రార్ ప్రొఫెసర్ యాదగిరి లు బుధవారం ఆవిష్కరించారు. ఈ సందర్భంగా పుస్తకాన్ని రాసిన ఆసిస్టెంట్ ప్రొఫెసర్ డాక్టర్ రమాదేవి ని వారు అభినందించారు. ఈ సందర్భంగా వారు మాట్లాడుతూ పుస్తకంలో జిల్లాలోని 5 గ్రామాల నుండి గల్ఫ్ వలసవెళ్లిన వారి పరిస్థితులను, కష్టాలను పరిశోధించి పుస్తకంలో రాయడం గొప్ప విషయం అన్నారు. ఈ కార్యక్రమంలో ప్రొఫెసర్లు అంజయ్య, రాజేశ్వర్, హస్తల్ చీఫ్ వాడెన్ రవీందర్ పాల్గొన్నారు

## విద్యార్థులు కంటి సమస్యలు రాకుండా జాగ్రత్తలు పాటించాలి

### సూర్య- బిక్కనూరు



విద్యార్థులు కంటి సమస్యలు రాకుండా జాగ్రత్తలు పాటించాలని, నేత్ర వైద్యుడు రవీందర్ పాటిల్ సూచించారు. బుధవారం మండలంలోని బాగిర్ల పల్లి గ్రామంలోని జిల్లా పరిషత్ ఉన్నత పాఠశాలలో విద్యార్థులకు నేత్ర పరీక్షలు నిర్వహించారు. ఈ సందర్భంగా అవసరమున్నవారికి మందులు పంపిణీ చేసి నేత్రాల సంరక్షణపై అవగాహన కల్పించారు. సెల్ ఫోను కు దూరంగా ఉండాలని, ఆకు కూరలు తినాలని, ప్రతి ఆరు నెలలకు నేత్ర వైద్యున్ని సంప్రదించాలని సూచించారు. ఈ కార్యక్రమంలో గ్రామ సర్పంచ్ గంగయ్యగారి నర్సింబు, పాఠశాల ఉపాధ్యాయులు విద్యార్థులు పాల్గొన్నారు

## మంజూరైన ఇందిరమ్మ ఇండ్ల పత్రాల అందజేత

### సూర్య రెంజిల్



కాంగ్రెస్ ప్రభుత్వం అందిస్తున్నటువంటి ఇందిరమ్మ ఇండ్ల నిర్మాణం చేపట్టుకునే, లబ్ధిదారులకు పట్టాలను పంపిణీ చేసినట్లు మండల కాంగ్రెస్ అధ్యక్షుడు, మాజీ ఎంపీపీ మొబిన్ ఖాన్ తెలిపారు. మండలంలోని తాడి బిలోలి లోని 13 మంది లబ్ధిదారులకు ప్రభుత్వం మంజూరు చేసినటువంటి ఇందిరమ్మ ఇండ్ల నిర్మాణ పట్టాలను సర్పంచ్ డాక్టర్ తెలంగాణ శంకర్ ఆధ్వర్యంలో అందజేశారు. నిరుపేదల సొంతింటి కళా నిర్మాణం ఇందిరమ్మ ఇండ్లతో సాధ్యమవుతుందని, కాంగ్రెస్ ప్రభుత్వం చేపడుతుందని నమ్మకంతో ప్రజలు ప్రభుత్వాన్ని గెలిపించారన్నారు. గత ఉమ్మడి రాష్ట్రంలో కూడా కాంగ్రెస్ ప్రభుత్వ ఆయాంలోనే ఇందిరమ్మ ఇండ్లు నిర్మాణం చేపట్టుకునేందుకు నిధులు మంజూరు చేసినదని నిరుపేదలైన టువంటి లబ్ధిదారులు కాంగ్రెస్ ప్రభుత్వం పట్ల హార్షం వ్యక్తం చేశారు. ఈ కార్యక్రమంలో ఉప సర్పంచ్ కుదూస్, కాంగ్రెస్ మాజీ మండల అధ్యక్షుడు గుజ్జల సాయి రెడ్డి, పంచాయతీ కార్యదర్శి రాఘవేందర్ గౌడ్, నాయకులు కాంగ్రెస్ నాయకులు నరసయ్య, లక్ష్మణ్, రవీందర్ గౌడ్, రవి, వార్డు సభ్యులు, లబ్ధిదారులు తదితరులు ఉన్నారు.

## సత్తా చాటిన మైనార్టీ పాఠశాల బాలికలు

### సూర్య రెంజిల్



మండల కేంద్రంలోని తెలంగాణ మైనార్టీ రెసిడెన్షియల్ పాఠశాల బాలికలు సీఎం కవ్ జిల్లా స్థాయి పోటీలలో సత్తాను చాటారు. తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టినటువంటి సీఎం కవ్ పోటీలలో మంగళవారం జిల్లాస్థాయి పోటీలను మోర్లాడి మండలంలో నిర్వహించగా, బ్యాట్మింటల్ పోటీలలో రెంజిల్ మండల కేంద్రంలోని తెలంగాణ మైనార్టీ పాఠశాల బాలికలు సత్తాను చాటి, మొదటి విజేతగా గెల్చారు. విద్యార్థులు మంచి ప్రతిభను చాటడంతో పాఠశాల ప్రిన్సిపల్ అర్జున్ నజ్మా తోపాటు ఉపాధ్యాయులు అభినందనలు తెలిపారు. ఈ కార్యక్రమంలో పికటి లు, శ్యామల, భాగ్యశ్రీ ఉపాధ్యాయులు తదితరులు ఉన్నారు.

## అయోధ్య రామాలయ స్ఫూర్తితో ఆలయ నిర్మాణం

### సూర్య- బిక్కనూరు



మండలంలోని రామేశ్వర్ పల్లి గ్రామంలో నూతనంగా నిర్మిస్తున్న రామాలయాన్ని అయోధ్య స్ఫూర్తితో నిర్మిస్తున్నామని, జిల్లా గ్రంథాలయ సంస్థ చైర్మన్ మద్ది చంద్రకాంత్ రెడ్డి చెప్పారు. బుధవారం దోమకొండ మండల కేంద్రానికి చెందిన తాటిపల్లి శ్రీకాంత్ ఆలయ నిర్మాణం కోసం 51 వేల 116 రూపాయలు విరాళాన్ని అందజేశారు. ఈ సందర్భంగా ఆలయ నిర్మాణానికి తనవంతుగా విరాళాన్ని అందించిన కాంగ్రెస్ పార్టీ నాయకుడు శ్రీకాంత్ ను శాలువా కప్పి ఘనంగా సత్కరించారు. ఆలయ నిర్మాణానికి భక్తులు పెద్ద ఎత్తున విరాళాలను అందించాలని కోరారు. ఈ కార్యక్రమంలో నాయకుడు మందుగుల నరేష్ రెడ్డి పాల్గొన్నారు

## పదవ పరీక్షల్లో ఉత్తమ ఫలితాలను సాధించాలి

### సూర్య రెంజిల్



రాుబోయే పదవ తరగతి పరీక్షలో ఉత్తమ ఫలితాలను సాధించాలని మండల విద్యాశాఖ అధికారి కట్ట అంజనేయలు అన్నారు. రెంజిల్ మండలంలోని సిలా జిల్లా పరిషత్ ఉన్నత పాఠశాలలో పదవ తరగతి విద్యార్థుల వీడియో సమావేశాన్ని ప్రధానోపాధ్యాయులు మాధవరెడ్డి అధ్యక్షతన నిర్వహించారు. ఈ సందర్భంగా మాట్లాడుతూ... విద్యార్థులు కష్టపడి చదివినట్లుంటే భవిష్యత్తులో మంచి స్థాయిలో ఉండటం జరుగుతుందన్నారు. పదవ ఫలితాలలో ఉత్తమ ప్రతిభను, ఫలితాలను సాధించాలన్నారు. విద్యార్థుల సాంస్కృతిక నిత్య ప్రదర్శనలు చేపట్టారు. ఈ కార్యక్రమంలో సర్పంచ్ యోగేష్, ఉప సర్పంచ్ సుభద్ర, పాఠశాల ఉపాధ్యాయ బృందం, విద్యార్థిని, విద్యార్థులు పాల్గొన్నారు.

## మున్సిపల్ చైర్మన్ ను కలిసిన కాంగ్రెస్ నాయకులు

### సూర్య రెంజిల్



బోధన్ మున్సిపల్ చైర్మన్ పర్వన్ తుమ్మ పద్మ శరత్ రెడ్డి దంపతులను బోధన్ డివిజన్ యూత్ కాంగ్రెస్ అధ్యక్షులు కార్తీక్ యాదవ్ మరియు రెంజిల్ మండల యూత్ కాంగ్రెస్ అధ్యక్షులు గైనిక్ కిరణ్ లు కలిసి సన్మానం చేపట్టారు. బుధవారం బోధన్ పట్టణంలోని వారి స్వగృహంలో చైర్మన్ దంపతులను కలిసి పూలమాల శాలువులతో సన్మానం చేసి, శుభాకాంక్షలు తెలిపారు. కలిసిన వారిలో కాంగ్రెస్ నాయకులు రవి, బిహారి, మధుకృష్ణ, శివకుమార్, సురేష్ తదితరులు ఉన్నారు.

# దొంగలతో జర భద్రం

### - అప్రమత్తంగా ఉండాలని పోలీసుల సూచన - గ్రామాల్లో ప్రజలకు అవగాహన- ప్రజల భద్రతే ప్రధాన కర్తవ్యం - ఎస్సై భార్గవ్ గౌడ్

#### సూర్య నాగిరెడ్డి పేట్

వేసవిలో ఉక్కుపోతకు ప్రజలు ఆరుబయట మిద్దెల పై నిద్రించే వారు అప్రమత్తంగా ఉండాలని ప్రజలు అప్రమత్తంగా ఉంటే దొంగతనాలను అరికట్ట వచ్చని స్థానిక ఎస్సై భార్గవ్ గౌడ్ తెలిపారు. ఈ విషయమై గ్రామాల్లో ప్రజలకు అవగాహన కల్పిస్తున్నారు. ప్రస్తుత కాలంలో బంగారం, వెండి ధరలు పెరిగిన నేపథ్యంలో దొంగలకు ఇది అనుకూల సమయం కావచ్చని దొంగతనాలు పెరిగే అవకాశాలు ఉన్నాయని ప్రజలు అప్రమత్తంగా

ఉండాలని. ఇంటి తలుపులు, కిటికీలు మూసివేయాలి. విలువైన వస్తువులు సురక్షిత ప్రదేశంలో ఉంచాలి. అనుమానా స్పృహ వ్యక్తులు కనిపిస్తే వెంటనే పోలీసులకు సమాచారం ఇవ్వాలి. రాత్రి వేళల్లో అపరిచితులను ఇంటి వద్ద అనుమతించకూడ దని గ్రామ సర్పంచులు బాధ్యత తీసుకుని గ్రామంలో ప్రధాన కూడలి వద్ద సీసీ కెమెరాలు ఏర్పాటు చేసుకోవాలని. గ్రామ



రక్షణకు అవసరమైన భద్రతా చర్యలు తీసుకోవాలన్నారు. వీధుల్లో ఎవరైనా అనుమానితులు కనిపిస్తే వెంటనే పోలీసులకు తెలుపాలి. వారిని అదుపు లోకి తీసుకొని విచారించడం వల్ల దొంగల బారి నుంచి కాపాడే అవకాశం ఉంటుంది. ప్రజలు అప్రమత్తంగా ఉండి పోలీసులకు సహకరిస్తే దొంగతనాలు జరుగుకుండా నివారించవచ్చని ఎస్సై భార్గవ్ తెలిపారు.

## పురాతన ఆలయాల పరిశీలన

సూర్య-నరసింహ్



మండలంలోని బినోల గ్రామంలో రామాయణ రచయిత వాల్మీకి మహర్షి సమాధిని స్థానిక సర్పంచ్ పుట్టి రేవతి తో కలిసి ఎంపీడివో నాగనాథ్ బుధవారం సందర్శించారు. సమాధితోపాటు ప్రాచీన రామాలయం, శివాలయం, పుష్పర ఘాట్, గౌతమేశ్వర టెంపుల్, శివ పంచాక్షరి వృక్షాన్ని సందర్శించారు. ఈ సందర్భంగా ఎంపీడివో మాట్లాడుతూ, వాల్మీకి సమాధి ఉండడం వలన వానోల అనే పేరు వచ్చిందని కాలాంతరంలో బినోలగా మారిందని, వాల్మీకి సమాధి ఉండడం ఈ గ్రామం యొక్క ప్రత్యేకత అని అన్నారు. కాశీలో ప్రముఖంగా కనిపించే రుద్రాక్ష చెట్టు అనాదిగా ఇక్కడ పూజలు అందుకుంటుందని, పవిత్ర కాశీలో ఉన్న ఆలయాలు ఇక్కడ ఉన్నట్లు వేద పండితులు చెప్తారని అన్నారు. గ్రామానికి ప్రారంభంలోనే చెరువు కట్ట పక్కన వాల్మీకి సమాధి ఉందని సమాధికి వినియోగించిన రాళ్లపై లిపి రాతలు ఉన్నాయని, వాల్మీకి సమాధిని ప్రపంచానికి పరిచయం చేయడానికి ఉన్నతాధికారులకు నివేదిస్తామని తెలిపారు. ఈ కార్యక్రమంలో ఎంపీడి రామకృష్ణ వివిధ గ్రామాల పంచాయతీ కార్యదర్శులు ఉప సర్పంచ్ బంజ నవీన్, పుట్టి పోశెట్టి తోపాటు గ్రామ అభివృద్ధి కమిటీ సభ్యులు పాల్గొన్నారు.

## గ్రామాభివృద్ధికి సహకరించాలి

- కాచాపూర్ సర్పంచ్ జ్యోతి సూర్య-బిక్కూర్



పార్టీలకు అతీతంగా ప్రతి ఒక్కరూ గ్రామ అభివృద్ధికి సహకరించాలని మండలంలోని కాచాపూర్ గ్రామ సర్పంచ్ పాలమాకుల జ్యోతి సంతోష్ గౌడ్ కోరారు. బుధవారం గ్రామసభ నిర్వహించారు. ఈ సందర్భంగా గ్రామస్తులు పలు సమస్యలను సభ దృష్టికి తీసుకువచ్చారు. అనంతరం ఆమె మాట్లాడుతూ గ్రామంలో ఉన్న సమస్యలను దశలవారిగా పరిష్కరించడం జరుగుతుందన్నారు. వేసవికాలంలో నీటి ఎద్దడి రాకుండా ముందస్తు చర్యలు చేపట్టడం జరుగుతుందని చెప్పారు. ఎలాంటి సమస్యలు ఉన్నా తమ దృష్టికి తీసుకురావాలని ఆమె సూచించారు. కార్యక్రమంలో ఉప సర్పంచ్ దశరథం సచివాలయ కార్యదర్శి మౌనిక వార్డు సభ్యులు గ్రామస్తులు పాల్గొన్నారు.

## వేల్పూర్ లో శ్రీ వీర బ్రహ్మాండస్వామి ఉత్సవాలు

సూర్య వేల్పూర్



వేల్పూర్ మండలంలోని శ్రీ వీరబ్రహ్మాండ స్వామి ఉత్సవాలను ఘనంగా నిర్వహిస్తున్నారు. ఈనెల 15న ప్రారంభమైన ఉత్సవాలు 19వ తేదీ వరకు కొనసాగుతాయని ఆలయ కమిటీ సభ్యులు తెలిపారు. 15వ తేదీ నుండి హోమ ము నిర్వహిస్తూ శావా ఊరేగింపు కార్యక్రమాలు చేసినట్లు తెలిపారు. ఈనెల 19వ తేదీన విశ్వాస నామ సంవత్సరం పాల్గొన మూస విదియ రోజున వీరబ్రహ్మాండస్వామి గోవిందమాంబ వారి కళ్యాణ మహోత్సవం నిర్వహిస్తామని తదనంతరం సాయంత్రం వేళ రథోత్సవ కార్యక్రమం నిర్వహించనున్నట్లు తెలిపారు. 19వ తేదీన అన్న ప్రసాద కార్యక్రమం ఉంటుందన్నారు. ప్రతి ఏటా ఇట్టి ఉత్సవాలు అంగ రంగ వైభవంగా నిర్వహించడం జరుగుతుందని అన్నారు. ఇట్టి కార్యక్రమానికి భక్తులు పెద్ద సంఖ్యలో హాజరై తమ మొక్కులను చెల్లించుకోవాల్సిందిగా తెలిపారు.

## కామారెడ్డి-మెదక్ బస్సు పునఃప్రారంభానికి హామీ

సూర్య రాజంపేట



కామారెడ్డి డిపో మేనేజర్ ను కలిసి కామారెడ్డి-మెదక్ మార్గంలో బస్సు నిలిపేయడం తో ప్రజలు, విద్యార్థులు ఇబ్బందులు పడుతున్నారని వివరించి పత్రం సమర్పించారు. రోజువారీగా ప్రయాణించే ఉద్యోగులు, విద్యార్థులకు తీవ్ర అసౌకర్యం కలుగుతోందని వివరించారు. బస్సులను యథావిధిగా పునఃప్రారంభించాలని కోరారు. సమస్యను సానుకూలంగా పరిశీలిస్తామని, త్వరలోనే బస్సు సర్వీసులను పునరుద్ధరిస్తామని డిపో మేనేజర్ హామీ ఇచ్చారు. ప్రయాణికుల సౌకర్యం కోసం తగిన చర్యలు తీసుకుంటామని తెలిపారు.

## క్షయ వ్యాధి నివారణ పై అవగాహన

సూర్య రెంజల్



గ్రామీణ ప్రాంతాలలోని ప్రజలు క్షయ వ్యాధి నివారణ పై అవగాహన కలిగి ఉండాలని జిల్లా క్షయ వ్యాధి నియంత్రణ అధికారి డాక్టర్ దేవివాగేశ్వరి మరియు క్షయ నియంత్రణ జిల్లా కోఆర్డినేటర్ సరోష్ లు అన్నారు. బుధవారం రెంజల్ మండలంలోని కూనేపల్లి ఆరోగ్య ఉప కేంద్రాన్ని సందర్శించారు. డీబి వాల్ పోస్టర్లను విడుదల చేశారు. ఈ సందర్భంగా మాట్లాడుతూ... డీబి మరియు క్షయ వ్యాధుల పట్ల ప్రజలు అవగాహన కలిగి ఉండాలన్నారు. అనుమానితులుగా ఉన్న వ్యాధిగ్రస్తుల ఇంటిని సందర్శించి పరిశీలించారు. అవసరమైన పరీక్షలు చేసుకోవాలని సలహాలు, సూచనలు చేపట్టారు. క్షయ వ్యాధి నిర్ధారణ జరిగినట్లయితే వ్యాధిగ్రస్తులకు ఆరోగ్య శాఖ నుండి ఉచితంగా మందులు అందించడం జరుగుతుందన్నారు. పోషక ఆహారం తీసుకోవాలని తెలిపారు. ఈ కార్యక్రమంలో ప్రాథమిక ఆరోగ్య కేంద్రం రెంజల్ వైద్యాధికారి డాక్టర్ సహస్రా ఫిరోజ్, ఆరోగ్య విస్తీర్ణ అధికారులు రవీందర్, సురేష్, ఆరోగ్య ఎంఎల్ హెచ్ఛి డాక్టర్ ప్రవోదిత, పంచాయతీ కార్యదర్శి కృష్ణ, డీబీ సూపర్వైజర్ ఏషాన్, ఆరోగ్య కార్యకర్తలు భాగ్య, కళావతి, ఆశా కార్యకర్తలు పాల్గొన్నారు.

## కన్నుల పండుగగా వీరభద్ర స్వామి జాతర మహోత్సవం

సూర్య రెంజల్



మండలంలోని వీరన్న గుట్ట వీరభద్ర స్వామి జాతర మహోత్సవాన్ని కన్నుల పండుగగా ఘనంగా నిర్వహించారు. బుధవారం ఉదయం నుండి వీరభద్రుని స్వామికి అభిషేకాలు పూజ కార్యక్రమాలను చేపట్టారు. మహాశివరాత్రి ముగిసిన రెండవ రోజు రెంజల్ గ్రామం నుండి వీరభద్ర స్వామిని ఊరేగింపుగా తీసుకువచ్చి మరుసటి రోజు పూజ కార్యక్రమాలు నిర్వహించి, అమావాస్య తర్వాత నెలవంక దర్శనంతో రథోత్సవాన్ని జరుపుకుంటారు. వీరభద్ర స్వామిని గుట్ట మీద నుండి తీసుకువచ్చి రథోత్సవంలో ఊరేగింపు చేపడుతారు. గత కొన్ని సంవత్సరాలు నుంచి సాంప్రదాయాల ఆచారాల మేరకు ఈ జాతర మహోత్సవాన్ని నిర్వహించడం జరుగుతుందని సర్పంచ్ ఎత్తరి మాధవి సాయిలు తెలిపారు. భక్తులకు ఎటువంటి అసౌకర్యాలు కలగకుండా ఏర్పాట్లను చేపట్టినట్లు సర్పంచ్ తెలిపారు. ఈ జాతర మహోత్సవంలో గ్రామ పెద్దలు, మహిళలు, భక్తులు, యువతి, యువకులు, చిన్నారులు పాల్గొన్నారు.

## శాంతి కమిటీ సమావేశం

సూర్య బాల్కొండ / ముప్పాల్



పోలీస్ శాఖ ఆధ్వర్యంలో శాంతి కమిటీ సమావేశం బుధవారం నిర్వహించడం జరిగింది. ఈ కార్యక్రమంలో ఎస్ఐ కిరణ్ పాల్ మాట్లాడుతూ రంజాన్ మాసం, శివాజీ జయంతి, హనుమాన్ దీక్షల ద్వారా శాంతియుతంగా పండుగలను జరుపుకోవాలని, ఎలాంటి ఘర్షణలు జరగకుండా ఉండాలని. సోషల్ మీడియాలో వస్తున్నటువంటి మెసేజ్లను ఎవరూ షేర్ చేయొద్దన్నారు. ప్రతి ఒక్కరూ శాంతియుతంగా పండుగలు జరుపుకోవాలని కోరారు. ఈ సమావేశంలో గ్రామ ప్రజలు, యువకులు తదితరులు పాల్గొన్నారు.

## చదువుతోనే జీవితంలో గొప్ప స్థానాన్ని ఏర్పరచుకుంటారు

- మండల విద్యాధికారి వెంకన్న

సూర్య బిక్కూర్



ప్రతి ఒక్క విద్యార్థి చదువుతోనే జీవితంలో ఉన్నత స్థాయికి చేరుకుంటారని చదువు యొక్క ప్రాముఖ్యతను మండల విద్యాధికారి వెంకన్న తెలియజేశారు. మహాత్మ జ్యోతిబాపూలే పాఠశాలలో వీడ్కోలు సంబరాలు ఘనంగా నిర్వహించారు. ఈ సందర్భంగా ఎంఈఓ వెంకన్న మాట్లాడుతూ ప్రతి ఒక్కరు ఉన్నత స్థాయికి చేరుకోవాలని, తల్లిదండ్రుల ఆశయాలను నెరవేర్చాలంటే ప్రతి ఒక్కరు కష్టపడి చదివి తల్లిదండ్రుల కోరికను నెరవేర్చడంలోనే సంతోషశీ ఉంటుందని, పిల్లలు భవిష్యత్తులో ఉన్నత స్థానానికి చేరుకుంటే తల్లిదండ్రులకు ఉపాధ్యాయులకు ఎంతో గర్వకారణం అని తెలియజేశారు. అనంతరం విద్యార్థులు చేసినటువంటి సాంస్కృతిక కార్యక్రమాలు ఆకట్టుకున్నాయి. ఈ కార్యక్రమంలో జ్యోతిబాపూలే పాఠశాల ప్రిన్సిపాల్ శివకుమార్, గ్రామ సర్పంచ్ ధర్మతేజ, మాజీ ఎంపీపీ రఘు, ఉప సర్పంచ్ పరమేశ్, కాంగ్రెస్ నాయకులు శశికాంత్, అవారి గంగాం, కొరిమెరఘు పాల్గొన్నారు.

## వేల్పూర్ మండల్ లెవెల్ ఫిజికల్ సైన్స్ టాలెంట్ టెస్ట్

సూర్య వేల్పూర్

ఈరోజు ఎఫ్ఐ ఎస్సీ వేల్పూర్ మండలం ఆధ్వర్యంలో జడ్పిహెచ్ఎస్ అంకూ పూర్ పాఠశాల యందు స్థానిక జి హెచ్ ఎం ఆర్ మల్టీశ్రీ ఆధ్వర్యతన పీపీ ఎస్ టి జిల్లా ప్రధాన కార్యదర్శి పి రఘునాథ్ సమక్షంలో ఫిజికల్ సైన్స్ టాలెంట్ టెస్ట్ నిర్వహించడం జరిగింది. ఈ పోటీలో మండలంలోని ఎనిమిది పాఠశాలలకు చెందిన 23 మంది విద్యార్థులు పాల్గొన్నారు. ఈ పరీక్ష ఆన్లైన్లో నిర్వహించడం జరిగింది. ఈ టాలెంట్ టెస్ట్లో మొదటి స్థానంలో జడ్పిహెచ్ఎస్ రామన్నపేటకు చెందిన బి. సంయజ్ఞ నిలువగా ద్వితీయ స్థానంలో నిహారిక, తృతీయ స్థానంలో మణిదీప్ జెడ్పిహెచ్ఎస్ కుకునూర్, కు చెందిన విద్యార్థులు విజేతలుగా నిలిచారు. వీరికి ఎఫ్ఐ ఎస్సీ వేల్పూర్ మండలం అధ్యక్ష కార్యదర్శులు గోపాల్ మనోహర్ సమక్షంలో జిహెచ్ఎం ఆర్ మల్టీశ్రీ చేతుల మీదుగా వీరికి బహుమతులు అందజేయడం జరిగింది. ఈ కార్యక్రమంలో వివిధ పాఠశాల చెందిన ఉపాధ్యాయ బృందం గంగా మహేష్, గణేష్, శ్రీధర్, గంగాధర్, దేవ శ్రీనివాస్, కవిత, ఉమా లత గార్లు పాల్గొనడం జరిగింది.



# ఉపాధి హామీ పనులను పరిశీలించిన జిల్లా పాలనాధికారి ఆశీష్ సాంగ్వాన్

## సూర్య కామారెడ్డి జిల్లా ప్రతినిధి

కామారెడ్డి జిల్లాలోని సదాశివ నగర్ మండలం తిరున్ పల్లి పరిధిలో భూగర్భ జలాల సంరక్షణ లక్ష్యంగా ఉపాధి హామీ పథకం ద్వారా చేపడు తున్న కాంటూరు కందకాల నిర్మాణ పనులను జిల్లా కలెక్టర్ ఆశీష్ సాంగ్వాన్ బుధవారం ప్రత్యక్షంగా పరిశీలించారు. గ్రామ శివారులో సాగుతున్న కాంటూరు కందకాల తవ్వకాలు భూగర్భ జలాల నిల్వలను పెంపొందించడంలో కీలక పాత్ర పోషిస్తాయని కలెక్టర్ పేర్కొన్నారు. పనుల నాణ్యత, కొలతలు, సాంకేతిక ప్రమాణాల అమలు వంటి అంశాలపై సంబంధిత అధికారి



రులతో సమీక్ష నిర్వహించారు. నిర్దేశిత ప్రమాణాల ప్రకారం పనులు పూర్తిచేయాలని ఆదేశించారు. ఈ సందర్భంగా ఉపాధి హామీ పనులు నిర్వహిస్తున్న కార్మికులకు తాగునీరు, నీడ, ప్రాథమిక వైద్య సదుపాయాలు తదితర వసతుల పై ఆరా తీశారు. కార్మికులకు అవసరమైన అన్ని సౌకర్యాలు కల్పించాలనే దిశగా అధికారులకు సూచనలు ఇచ్చారు. ఉపాధి హామీ పథకం ద్వారా చేపట్టే పనులు గ్రామీణ ప్రాంతాల్లో నీటి వనరుల అభివృద్ధికి తోడ్పడటమే కాకుండా, స్థానికులకు ఉపాధి అవకాశాలు కల్పిస్తున్నాయని కలెక్టర్ తెలిపారు. అధికారులు సమన్వయంతో పనిచేసి పనులను వేగవంతంగా, నాణ్యతతో పూర్తి చేయాలని సూచించారు. ఈ కార్యక్రమంలో డి.ఆర్.డి. ఓ. సురేందర్, ప్రత్యేక అధికారి సతీష్, డి.ఎల్.పి. ఓ. మండల స్థాయి అధికారులు, సాంకేతిక సిబ్బంది గ్రామ సర్పంచ్ లాల్ సింగ్, తదితరులు పాల్గొన్నారు.

# పైమలీ పాఠశాలను సందర్శించిన జిల్లా కలెక్టర్ ఆశీష్ సాంగ్వాన్

## సూర్య కామారెడ్డి జిల్లా ప్రతినిధి

కామారెడ్డి జిల్లాలోని సదాశివ నగర్ మండలం తిరున్ పల్లి గ్రామంలోని మండల పరిషత్ అప్పర్ పైమలీ సూల్ను జిల్లా కలెక్టర్ ఆశీష్ సాంగ్వాన్ బుధవారం సందర్శించారు. పాఠశాలలో తరగతి గదులను సందర్శించిన కలెక్టర్, విద్యార్థుల అభ్యాస సామర్థ్యాలను ప్రత్యక్షంగా పరిశీలించారు. విద్యార్థులను పాఠ్యాంశాలపై ప్రశ్నలు అడిగి, వారి చదవడం, వ్రాయడం, ఇంగ్లీష్, గణితం



వంటి అంశాల్లో నైపుణ్యాలను పరిశీలించారు. విద్యార్థుల ప్రదర్శనపై సంతుష్టి వ్యక్తం చేస్తూ, మరింత శ్రద్ధతో చదవాలని ప్రోత్సహించారు. పాఠశాలలో వంద శాతం హాజరు సాధించిన విద్యార్థులను ప్రత్యేకంగా అభినందించి, వారికి బహుమతులు అందజేశారు. అలాగే విద్యార్థులకు నోట్ బుక్స్, పెన్సులు అందజేశారు. క్రమమైన హాజరు విద్యార్థుల విజయంలో కీలక పాత్ర

పోషిస్తుందని పేర్కొన్నారు. ఇతర విద్యార్థులు కూడా నిరంతర హాజరు పాటించాలని సూచించారు. విద్యా ప్రమాణాల మెరుగుదలకు ఉపాధ్యాయులు కృషి చేయాలని, ప్రతి విద్యార్థి సామర్థ్యాన్ని గుర్తించి తీర్చిదిద్దాలని కలెక్టర్ సూచించారు. ఈ సందర్భంగా చీఫ్ 44 హైవే నుండి తీర్మాన్ పల్లి గ్రామం వరకు రహదారి కొరకు టెండర్ ప్రక్రియ త్వరగా పూర్తి చేయాలని, అలాగే కొత్త కాలానికి సంబంధించి విద్యుత్ కరెంట్ పోల్స్, స్ట్రీట్ లైట్స్ ఏర్పాటుకు సంబంధించిన పనులు పై ఆరా తీశారు. ఈ కార్యక్రమంలో మండల విద్యా అధికారులు, ఉపాధ్యాయులు, ఎజానశీ, సర్పంచ్ లాల్ సింగ్ తదితరులు పాల్గొన్నారు.

# ఉద్యాన పట్టు పరిశ్రమ శాఖ ద్వారా భారీ రాయితీలు

## సూర్య కామారెడ్డి జిల్లా ప్రతినిధి

కామారెడ్డి జిల్లాలోని కురగాయలు, పండ్లు సాగు చేసే రైతులకు ఉద్యాన, పట్టు పరిశ్రమ శాఖ ద్వారా భారీ రాయితీపై ఫ్లాస్టిక్ క్రేట్స్ అందచేయబడుతుందని హార్టికల్చర్ అధికారి జ్యోతి అన్నారు. ఒక్కో క్రేట్ అసలు ధర రూ.337 కాగా, ప్రభుత్వం ఇచ్చే 50% రాయితీ తో రైతులకు కేవలం రూ.169 లకే అందించబడుతుందని, అర్హులైన ప్రతి రైతుకు గరిష్టంగా 40 క్రేట్స్ వరకు ఇవ్వడం జరుగుతుందని పండ్లు, కురగాయలు పండించే రైతులు ఈ అవకాశాన్ని ఉపయోగించుకోవాలన్నారు. పండ్లు, కురగాయల నాణ్యత దెబ్బ తినకుండా రవాణా చేసుకునేందుకు ఈ క్రేట్ లు ఎంతగానో దోహద పడతాయని, ఆసక్తి గల రైతులు ఉద్యాన శాఖను సంప్రదించగలరని కావలసిన దాకా మొత్తం పేర్కొన్నారు.

పట్టా పాస్ బుక్ జిరాక్స్, ఆధార్ కార్డు జిరాక్స్, బ్యాంకు ఖాతా జిరాక్స్, పాస్పోర్ట్ సైజ్ ఫోటో, డిహెచ్ఎస్ఓ ఉపాధి పేరు మీద తీసిన డి.డి. తీయాలని అన్నారు. సంప్రదించాల్సిన ఉద్యాన అధికారులు. కామారెడ్డి - సంతోషి రాణి (HO) 8977714030 మరియు బాపురెడ్డి (HEO) 9490490223. ఎల్లారెడ్డి సుమన్ (HO) 8977714026. బాన్సువాడ సమీన బేగం (HO) 8977714022. జుకల్ రామకృష్ణ (HO) 8977714029 మరియు శ్రీకాంత్ (HEO). 9603705334 తదితర సంబంధిత ఫోన్ చేసి మిగతా వివరాలు తెలుసుకోవాలని తెలిపారు.

# చెరుకులోడుతో వెళ్తున్న ఎడ్ల బండిని ఢీకొన్న కంటైనర్ రెండు ఎడ్లు మృతి

## సూర్య కామారెడ్డి జిల్లా ప్రతినిధి

కామారెడ్డి జిల్లాలోని సదాశివ నగర్ మండలంలోని అడ్లూరు ఎల్లారెడ్డి గ్రామం వద్ద గల గాయత్రి షుగర్ ఫ్యాక్టరీకి చెరుకు తరలించే ఎడ్ల బండ్లు బుధవారం తెల్లవారుజామున ప్రమాదానికి గురైనట్లు తెలిపారు. పోలీసులు తెలిపిన వివరాలు ఇలా ఉన్నాయి. ప్రతిరోజూ కోసిన చెరుకును ఎడ్ల బండ్లలో లోడ్ చేసి, అడ్లూర్ ఎల్లారెడ్డి గ్రామ శివారులో ఉన్న గాయత్రి షుగర్ ఫ్యాక్టరీ కి తరలించేవారు. కొలకొండ మల్లయ్యకు చెందిన చెరకు కోత చేసి, తమ ఎడ్లు బండ్లలో లోడ్ చేసిన 18న ఉదయం ఫ్యాక్టరీకి బయలుదేరారు. బండ్ల క్రమం ప్రకారం ముందుగా దేవ్ సోత్ శంకర్ బండి, వాడిత్య నెవారాం బండి, వివరగా రాథోడ్ బన్ను బండి వెళుతుండగా ఉదయం 5:30 గంటలకు 44వ జాతీయ రహదారిపై కేవల 51ఎజి3540 గల డి.సి.ఎం లారీ వెనుక నుండి అధిక వేగంతో వచ్చి, నిర్లక్ష్యంగా నడుపుతూ రాథోడ్ బన్ను ఎడ్లు బండిని ఢీకొట్టింది. దాంతో ఆ బండి ముందు ఉన్న బండ్లను ఢీకొనగా, అన్ని బండ్లు తీవ్రంగా దెబ్బతిన్నాయి. ఈ ప్రమాదంలో రాథోడ్ బన్నుకు చెందిన ఒక ఎడ్లు అక్కడికక్కడే మృతి చెందగా, మిగిలిన ఎడ్లు గాయపడ్డాయి. నెవారాం, బన్నుకు రక్షణపాత్ర గాయాలు అయ్యాయి. గాయపడిన వారిని 108 అంబులెన్స్ ద్వారా కామారెడ్డి ప్రభుత్వ ఆసుపత్రికి తరలించగా, అక్కడి వైద్యులు మెరుగైన చికిత్స కోసం నిజామాబాద్ ప్రభుత్వ ఆసుపత్రికి రిఫర్ చేశారు. ఈ ప్రమాదం డి.సి.ఎం లారీ డ్రైవర్ నిర్లక్ష్యంగా, అతివేగంగా వాహనం నడపడం వలన జరిగినట్లు విశ్లేషణలో మారుతి ఫిర్యాదు చేసినట్లు తెలిపారు. ఫిర్యాదు మేరకు సంబంధిత చట్టాల ప్రకారం కేసు నమోదు చేసి దర్యాప్తు కొనసాగిస్తున్నట్లు వివరించారు.



# ఆటో రిక్షాలు మినీ క్యాబ్ ల పై విస్తృతస్థాయిలో తనిఖీలు -జిల్లా రవాణాశాఖ అధికారి ఆదేశాలతో.....

## సూర్య కామారెడ్డి జిల్లా ప్రతినిధి



జిల్లాలో ఆటో రిక్షాలు మరియు ఇతర వాహనాల ద్వారా ప్రయాణించే విద్యార్థుల భద్రతను ప్రధానంగా దృష్టిలో ఉంచుకొని, జిల్లా రవాణా అధికారి ఆదేశాల మేరకు ఆటో రిక్షాలు, మినీ క్యాబ్లపై విస్తృత స్థాయిలో ప్రత్యేక తనిఖీలు నిర్వహించారు. ఈ తనిఖీల సందర్భంగా మద్దూర్ ప్రాంతంలో నిబంధనలకు విరుద్ధంగా నడుస్తున్న పలు వాహనాలను గుర్తించారు. సహాయక మోటార్ వెహికల్ ఇన్ స్పెక్టర్లు రఫీ మరియు ఉదయ్ సంబంధిత వాహనాలను సీజ్ చేసి, చట్టపరమైన చర్యలు చేపట్టారు. అదేవిధంగా, ఆటో అడ్డాల వద్ద డ్రైవర్లకు రహదారి భద్రతా నియమాలపై అవగాహన కార్యక్రమం నిర్వహించారు. ఈ సందర్భంగా రవాణా అధికారి కె. ఉదయ్ కుమార్ మాట్లాడుతూ, విద్యార్థుల భద్రత ప్రతి ఒక్కరి సామూహిక బాధ్యత అని పేర్కొన్నారు. తల్లిదండ్రులు తమ పిల్లలను పాఠశాలకు పంపే సమయంలో వారు సురక్షితమైన మరియు అనుమతులున్న వాహనాలలోనే ప్రయాణిస్తున్నారా అన్న విషయాన్ని తప్పనిసరిగా పరిశీలించాలని సూచించారు. అలాగే రహదారి భద్రతా నియమాలను కచ్చితంగా పాటిస్తూ రవాణా శాఖకు పూర్తి సహకారం అందించాలని ఆయన విజ్ఞప్తి చేశారు. జిల్లా వ్యాప్తంగా ఇలాంటి ప్రత్యేక తనిఖీలు నిరంతరంగా కొనసాగుతాయని అధికారులు తెలిపారు.

# తాగునీటి ఏర్పాట్లపై సమీక్ష... ఎంపీడిఓ పర్యటన

## సూర్య రాజంపేట

రాజంపేట మండలంలోని బస్సుపల్లి గ్రామాన్ని భూదవరం ఎంపీడిఓ బాలకృష్ణ సందర్శించారు. వేసవి కాలంలో తాగునీటి సమస్యలు తలెత్తకుండా ముందస్తుగా కార్యచరణ ప్రణాళిక సిద్ధం చేసినట్లు తెలిపారు. మిషన్ భగీరథ డీఈఈ రమేష్, గ్రెడ్డి డీఈఈ నవీన్ సమక్షంలో గ్రామంలోని నీటి వనరులను పరిశీలించారు. పైవులైన్లు, నిల్వ ట్యాంకులు, బోర్ల పరిస్థితిని సమీక్షించారు. అవసరమైన మరమ్మతులు వెంటనే చేపట్టాలని అధికారులకు సూచించారు. సమావేశంలో పంచాయతీ కార్యదర్శి, గ్రామస్తులు పాల్గొని తమ సమస్యలను తెలియజేశారు..

# చౌక ధరల దుకాణాన్ని ఆకస్మికంగా తనిఖీ చేసిన జిల్లా కలెక్టర్ ఆశీష్ సంఘ్వాన్

## సూర్య కామారెడ్డి జిల్లా ప్రతినిధి

కామారెడ్డి జిల్లా లోని సదాశివ నగర్ మండలం తిరున్ పల్లి గ్రామంలోని చౌక ధరల దుకాణాన్ని జిల్లా కలెక్టర్ ఆశీష్ సాంగ్వాన్ బుధవారం ఆకస్మికంగా పరిశీలించారు. ఈ సందర్భంగా రేషన్ దుకాణంలో బియ్యం నిల్వలు, పంటిణి విధానం, స్టాక్ రిజిస్టర్, విక్రయ రికార్డులను పరిశీలించారు. పంటిణి ప్రక్రియలో పారదర్శకత పాటించాలని, బియ్యం కొరత లేకుండా సమయానికి అందుబాటులో ఉంచాలని, ప్రజలకు అందుతున్న పౌర సరఫరా సేవలు సమర్థవంతంగా అమలవ్వాలని, ఎటువంటి నిర్లక్ష్యం పోవకూడదని కలెక్టర్ తెలిపారు. ఈ కార్యక్రమంలో డి.ఎం. శ్రీకాంత్, సంబంధిత శాఖ అధికారులు, మండల సిబ్బంది పాల్గొన్నారు.



# ఆర్పర్ల వోటేల్స్ మెలసిన విద్యార్థులు..

## సూర్య బాన్సువాడ రూరల్

జాతీయ ఆర్పర్ల పోటీల్లో బాన్సువాడ మండలం తిరుమలాపూర్ జడ్.పి. హెచ్.ఎస్ పాఠశాల విద్యార్థులు మెరిశారు. నెల్లూరు జిల్లాలో 09-01-2026న నిర్వహించిన జాతీయ స్థాయి ఆర్పర్ల పోటీల్లో జడ్పి హెచ్ఎస్ తిరుమలాపూర్ క్యాంప్ స్కూల్ విద్యార్థులు అద్భుత ప్రతిభ కనబరిచి ఓవరల్ చాంపియన్ గా నిలిచారు. ఈ పోటీల్లో పాఠశాల నుంచి మొత్తం 39 మంది విద్యార్థులు పాల్గొనగా, వారిలో 35 మంది పతకాలు సాధించడం విశేషం. మొత్తం 19 గోల్డ్, 15 సిల్వర్, 5 బ్రోన్జ్ మెడల్స్ గెలుచుకుని పాఠశాలకు, గ్రామానికి గౌరవాన్ని తీసుకువచ్చారు. విజయం సాధించి స్వగ్రామానికి చేరుకున్న విద్యార్థులకు గ్రామ ప్రజలు,

ఉపాధ్యాయులు బ్యాండు మేళాలు, హార్షద్వానాల మధ్య ఘన స్వాగతం పలికారు. ఈ సందర్భంగా ఎంఈఓ, 6 పాఠశాల ప్రధానోపాధ్యాయులు పి. నాగేశ్వరరావు, ఇన్చార్జ్ హెచ్ఎం కె. శ్రీనివాస్, ఉపాధ్యాయ బృందం, కొత్తబాది సర్పంచ్ సాయగౌడ్, ఉప సర్పంచ్ సతీష్, గ్రామ పారిశ్రామిక వేత్త రమేష్ రెడ్డి, మాజీ సర్పంచ్ సాయిలు, తిరుమలాపూర్ గొల్ల బాలయ్య, ధూప్ సింగ్ తాండా సర్పంచ్ శ్రీనివాస్, గిర్జితండ సర్పంచ్ సాయి సింగ్ విజేతలైన విద్యార్థులను



హృదయపూర్వకంగా అభినందించారు. ఈ ఘన విజయానికి మార్గదర్శకులైన పీటీ మరియు సౌత్ ఇండియన్ ఆర్పర్ కోచ్ జె. పీర్స్యం ప్రత్యేకంగా సన్మానించారు. ఈ విజయం పాఠశాలకే కాకుండా గ్రామం మొత్తానికి గర్వకారణంగా నిలిచిందని పలువురు పేర్కొన్నారు.